



प्राज्ञिक (F1) र गैर प्राज्ञिक वा व्यावसायिक (M1) भिसा

पूरा डिग्री/सर्टिफिकेट प्रोग्रामका लागि अमेरिकाको विश्वविद्यालय वा अन्य शैक्षिक संस्थामा भर्ना हुन चाहने विद्यार्थीलाई विद्यार्थी (F-1) भिसा आवश्यक पर्दछ । व्यावसायिक वा गैरप्राज्ञिक शैक्षिक संस्थामा भर्ना हुन चाहने विद्यार्थीलाई M-1 भिसा आवश्यक पर्दछ । आवेदकहरूले आफूले रोजेको शैक्षिक संस्थामा किन अध्ययन गर्न चाहेको हो तथा आफ्नो सम्पूर्ण अध्ययन अवधिलाई पुग्ने भरपर्दो आमदानीको स्रोत खुलाउनुपर्दछ । B-2 भिसा प्राप्त व्यक्तिहरूलाई पूर्णकालिक अध्ययनमा लाग्न मनाही छ ।

अमेरिकी कलेज तथा विश्वविद्यालयहरूमा अध्ययन गर्ने सम्बन्धी जानकारीका लागि काठमाडौंको ज्ञानेश्वरस्थित युनाइटेड स्टेट्स एजुकेशनल फाउन्डेशन (युसेफ) मा सम्पर्क गर्नुहोस् ।

<http://www.fulbrightnepal.org.np/edusa.php>

प्राज्ञिक (F-1) भिसा

अमेरिकामा प्राथमिक र माध्यमिक विद्यालय लगायत विश्वविद्यालय वा अन्य शैक्षिक संस्थामा वा भाषासम्बन्धी प्रशिक्षण कार्यक्रममा भर्ना हुन चाहने विद्यार्थीका लागि F-1 भिसा आवश्यक पर्दछ । आप्रवास तथा राष्ट्रियता सम्बन्धी ऐन अर्थात “इमिग्रेशन एण्ड नेशनेलिटी एक्ट” (आइएनए) को दफा २१४ (भ) ले अमेरिकामा सरकारी प्राथमिक विद्यालय (किन्डरगार्टन देखि ८ सम्म, लगभग ५ देखि १४ वर्षको उमेरसम्म) र सरकारको आर्थिक सहयोगमा सञ्चालित वयस्क शैक्षिक कार्यक्रम जस्तै वैदेशिक भाषाका कक्षाहरूमा सामेल हुन जाने विद्यार्थीहरूलाई F-1 भिसा जारी गर्ने प्रतिबन्ध गरेको छ । सरकारी माध्यमिक विद्यालय (कक्षा ९ देखि १२, लगभग १४ देखि १८ वर्षको उमेरसम्म) मा अध्ययन गर्नका लागि F-1 भिसाको आवेदन गर्ने विद्यार्थीले F-1 भिसा मार्फत बढीमा १२ महिना सम्म सरकारी माध्यमिक विद्यालयमा अध्ययन गर्ने पाउनेछ र भिसा उपर कार्यवाही हुनु भन्दा अगाडि विद्यार्थीले पूरा अध्ययन शुल्क तिरेको प्रमाण पेश गर्नुपर्दछ । तर यो नियम निजी प्राथमिक तथा माध्यमिक विद्यालयमा अध्ययन गर्न जाने विद्यार्थीहरूलाई भने लागू हुँदैन ।



गैरप्राज्ञिक (M-1) भिसा

सैद्धान्तिक रूपमा प्राज्ञिक प्रकृति नभएका विषय कुनै पनि स्थापित व्यावसायिक वा अन्य मान्यता प्राप्त गैरप्राज्ञिक संस्था जस्तै माध्यमिक तह पछिको व्यावसायिक वा बिजनेस स्कूलमा अध्ययन गर्न चाहने विद्यार्थीका लागि M-1 भिसा आवश्यक पर्दछ ।

रोजगार

विश्वविद्यालय वा शैक्षिक संस्थाको अनुमतिमा मात्र F-1 भिसा प्राप्त व्यक्तिले कलेज भित्र वा बाहिर (पहिलो शैक्षिक वर्ष पछि मात्र) काम गर्न पाउनेछ । M-1 भिसामा गएका व्यक्तिले आफ्नो प्रयोगात्मक तालिमका सिल्सिलामा मात्र रोजगारीमा संलग्न हुन पाउनेछ र त्यस्तो रोजगारी युनाइटेड स्टेट्स सिटिजनशिप एण्ड इमिग्रेशन सर्भिसेस (युएससीआइएस) बाट मान्यता प्राप्त भएको हुनुपर्दछ ।

प्रवेश र बसाइँ अवधि

F-1 वा M-1 विद्यार्थी भिसा प्राप्त व्यक्ति I-20A-B वा I-20M मा उल्लेख गरिएको दर्ता मिति भन्दा बढीमा ३० दिन अगाडि अमेरिका प्रवेश गर्न सक्छ । सो ३० दिनको हदम्याद आफ्नो अध्ययन जारी गर्न अमेरिका फर्कने विद्यार्थीका लागि भने लागू हुँदैन । उनीहरू जुनै पनि समयमा अमेरिका प्रवेश गर्न सक्छन् । F-1 भिसामा जाने विद्यार्थी आफ्नो पढाई वा प्रयोगात्मक तालिम सकिएपछि बढीमा ६० दिनसम्म अमेरिकामा रहन पाउँछन् । नोट : F-1 भिसामा गएका विद्यार्थीले अमेरिकी सरकारको आर्थिक सहयोगमा सञ्चालित माध्यमिक विद्यालयमा १२ महिनाभन्दा बढी अध्ययन गर्न पाउँदैनन् ।

M-1 भिसामा जाने विद्यार्थी I-20M मा उल्लेख गरिए अनुसार आफ्नो पढाई समाप्त गर्न लाग्ने पूरा अवधिका साथसाथै थप ३० दिन वा एक वर्ष (जुन कम त्यहि) अमेरिका बस्न पाउनेछ ।

यदि तपाईं अभ लामो समय बस्न चाहनुहुन्छ भने तपाईंले आफ्नो भिसाको स्थिति परिवर्तन गर्न वा अमेरिका बसाइँको अवधिलाई लम्बाउन अमेरिकामा आफू बसेको ठाउँमा अधिकारक्षेत्र प्राप्त युनाइटेड स्टेट्स सिटिजनशिप एण्ड इमिग्रेशन सर्भिसेसमा निवेदन गर्नुपर्दछ ।



दम्पति, बालबालिका वा जीवनसाथी

दम्पति वा २१ वर्ष मुनिका बालबालिका जो प्राथमिक भिसा प्राप्त व्यक्तिका साथ अमेरिका जान चाहन्छन् वा अमेरिकामा नै भेटी भिसा प्राप्त व्यक्तिको बस्ने अवधिभर बस्न चाहन्छन् उनीहरूलाई F-2 वा M-2 भिसा आवश्यक पर्दछ । दम्पति र/वा बालबालिका जो प्राथमिक भिसा प्राप्त व्यक्तिका साथ अमेरिका बस्न चाहैन्दैनन् तर विदाका लागि मात्र भ्रमण गर्न चाहन्छन् उनीहरू B-2 भिसा आवेदनका लागि योग्य हुन्छन् ।

F-2/M-2 भिसामा काम गर्ने सम्बन्धमा

F-2 वा M-2 भिसामा गएका व्यक्ति रोजगारमा संलग्न हुन पाउने छैनन् । यदि उनीहरूको उद्देश्य रोजगारी रहेको छ भने उपयुक्त रोजगारसम्बन्धी भिसा आवश्यक पर्दछ ।

मलाई म F वा M भिसाको लागि योग्य छु जस्तो लाग्छ । अब मैले के गर्नुपर्दछ ?

तपाईंले विद्यालय वा शैक्षिक संस्थावाट I-20A-B फाराम वा I-20M-N फाराम प्राप्त गर्नुपर्दछ । विदेशी विद्यार्थी भर्ना गर्न अमेरिकी सरकारको स्वीकृति प्राप्त विद्यालय वा संस्थाहरूले मात्र यी फारामहरू जारी गर्न सक्छन् । वैध भिसा बिना केबल I-20A-B फाराम वा I-20M-N फारामका आधारमा मात्र भ्रमण गर्न मिल्दैन । फाराम प्राप्त गरेपछि तपाईंले भिसाका लागि आवेदन गर्नुपर्दछ ।

कृपया ख्याल गर्नुहोस् : भिसा जारी हुने नहुने सम्बन्धमा अग्रिम रूपमा आश्वासन दिन सकिँदैन । त्यसकारण भिसा प्राप्त नहुन्जेल भ्रमणको आखिरी योजना नवनाइहालुहोला वा नन्ऱिरफन्डेवल टिकट खरीद नगर्नुहोला ।

भिसा जारी शुल्क : F1, M1, F2 र M2 भिसाका लागि २०० डलर भिसा जारी शुल्क राखिएको छ जुन भिसा जारी भएको खण्डमा भिसा अन्तर्वार्ता पश्चात् अमेरिकी दूतावासमा अमेरिकी डलरमा वा नेपाली रूपैयाँमा तिर्न सक्नुहुन्छ । तर आवेदकहरूले यसका अलावा भिसा अन्तर्वार्ताका लागि लाग्ने १४० डलर शुल्क भने नविल बैंकमा तिर्नुपर्दछ ।